

ब्रांड एंबेसडर बने पुनीत

डांस ऑन के दूसरे सत्र में निभाएंगे निर्णायक की भूमिका

बेंगलूरु

bangaluru@patrika.com

कन्नड़ फिल्म अभिनेता पुनीत राजकुमार को मंगलवार को यहां 7अप 'डांस ऑन' के द्वितीय सत्र का ब्रांड एंबेसडर बनाया गया। इस मौके पर पुनीत ने कहा कि 7अप की ओर से नृत्य के प्रति सजग कलाकार को एक बेहतर मंच प्रदान किया जा रहा है।

जो लोग नृत्य कला में पारंगत हैं उनके लिए यह अपनी प्रतिभा दिखाने व 51 लाख रुपए का पुरस्कार प्राप्त करने का मौका है। पेप्सिको इंडिया की विपणन निदेशक रूचिरा जेटली ने बताया कि डांस ऑन के दूसरे सत्र में प्रदेश सहित तमिलनाडु,



बेंगलूरु में मंगलवार को संवाददाताओ से मुखातिब अभिनेता पुनीत राजकुमार

केरल के 13 शहरों के प्रतिभागियों को अवसर दिया जाएगा। डांस ऑन में पंजीयन के लिए 7अप या निम्बोज के रेपर को भर कर जमा कर सकते हैं। प्रत्येक टीम में कम से कम 3 या इससे भी अधिक प्रतिभागी भाग ले सकते हैं। प्रतिभागियों की

प्रतिभा को देखने के बाद उनका क्षेत्रीय स्तर पर बेंगलूरु और चेन्नई में ऑडिशन होगा। इस ऑडिशन के बाद चेन्नई में ग्रांड फिनाले होगा। फिनाले में बतौर जज अभिनेता शिंबू एवं 7अप के ब्रांड एंबेसडर पुनीत राजकुमार उपस्थित होंगे।